

22-07-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - నిశ్శబ్దావస్థ అనగా అశరీరిగా తయారయ్యే సమయమిదే, ఇదే స్థితిలో ఉండే అభ్యాసము చేయండి ”

ప్రశ్న:- అన్నిటికంటే ఉన్నతమైన గమ్యమేది? అది ఎలా ప్రాప్తిస్తుంది?

సమా:- సంపూర్ణ పావనముగా తయారుకావడమే ఉన్నతమైన గమ్యము. కర్మేంద్రియాలు ఏ మాత్రము చంచలము కానప్పుడే సంపూర్ణ పావనముగా అవుతారు. ఇలాంటి స్థితిలో ఉన్నప్పుడే విశ్వ రాజ్యము లభిస్తుంది. పైకి ఎక్కితే వైకుంఠ రసము గ్రోలవచ్చు దిగజాలితే..... అని మహిమ కూడా ఉంది అనగా రాజాధి రాజులుగా అవుతారు లేకపోతే ప్రజలుగా అవుతారు. ఇప్పుడు నా వృత్తి ఎలా ఉంది? ఎలాంటి తప్పు జరగడము లేదు కదా? అని పరిశీలించుకోండి.

ఓంశాంతి. ఆత్మాభిమానులై కూర్చోవాలి. స్వయాన్ని ఆత్మగా భావించమని తండ్రి పిల్లలకు తెలియజేస్తున్నారు. సత్యయుగములో ఆత్మాభిమానులుగా ఉంటారా లేక దేహాభిమానులుగా ఉంటారా? అని బాబా అల్లాండ్ ర్ ను అడుగుతున్నారు. అక్కడైతే వారంతట వారే (అటోమేటిక్ గా) ఆత్మాభిమానులుగా ఉంటారు, క్షణ-క్షణము వృత్తి చేసే అవసరముండదు. ఇప్పుడు ఈ శరీరము పెద్దదయింది, పాతదయింది. దీనిని వదలి మరొకటి కొత్తది తీసుకోవాలని అక్కడ భావిస్తారు. సర్వము వలె ఆత్మ కూడా ఈ పాత శరీరమును వదలి కొత్తది తీసుకుంటుంది. భగవంతుడు ఉదాహరణలనిచ్చి తెలియజేస్తారు. మీరు మానవులందరికీ జ్ఞాన భూ-భూ చేసి తమ సమానముగా జ్ఞానవంతులుగా తయారు చేయాలి. దీని ద్వారా స్వర్గములోని నిర్వికారి దేవతలుగా తయారైపోతారు. మానవుల నుండి దేవతలుగా తయారు చేయునదే ఉన్నతాతి ఉన్నతమైన చదువు. మానవులను దేవతలుగా చేశారనే గాయనము కూడా ఉంది. ఎవరు చేశారు? దేవతలు కాదు, భగవంతుడే మానవులను దేవతలుగా తయారు చేస్తారు. ఈ విషయాలు మనుష్యులకు తెలియదు. మీ లక్ష్మమేమిటని అన్నిచోట్లా అడుగుతారు. కాబట్టి లక్ష్మమును గురించి వివరిస్తూ చిన్న కాలములో ఎందుకు ముద్రించకూడదు. ఎవరడిగినా వారికి ఆ కరపత్రమును ఇచ్చేస్తే వారు చదివి అర్థము చేసుకుంటారు. ఇప్పుడు ఈ కలియుగీ పతిత ప్రపంచములో మహాఅపారమైన దుఃఖముందని బాబా చాలా బాగా తెలియచేశారు. ఇప్పుడు మానవులైన మనకు సత్యయుగీ పావనమైన మహా సుఖధామములోకి తీసుకెళ్లుటకు సర్వీసు చేస్తున్నారు లేక మార్గమును చూపుతున్నారు. అద్వైత జ్ఞానమును ఇవ్వడము లేదు. వారు శాస్త్రాల జ్ఞానమును అద్వైత జ్ఞానము అని అనుకుంటారు. వాస్తవానికి అది అద్వైత మతమేమీ కాదు. అద్వైత జ్ఞానమని వ్రాయడము కూడా తప్పు. వీరి ఉద్ధేశ్యమేమిటని వెంటనే అర్థమయ్యే విధముగా ముద్రించబడిన కరపత్రము ఉండాలి. కలియుగీ పతిత భ్రష్టాచారి మానవులను మేము అపార దుఃఖము నుండి తొలగించి సత్యయుగీ పవిత్ర శ్రేష్ఠాచారి అపార సుఖ ప్రపంచమునకు తీసుకెళతాము. బాబా ఇలాంటి వ్యాసములను పిల్లలకు ఇస్తారు. ఇలా స్పష్టముగా వ్రాయాలి. అన్ని చోట్లా ఇలా వ్రాసినవి ఉంచాలి. వచ్చినవారికి వెంటనే ఆ కరపత్రాలు ఇస్తే వారికి మేము దుఃఖధామములో, మురికిలో పడి ఉన్నామని అర్థము చేసుకోరు. వీరు మిమ్ములను అపార సుఖములోనికి తీసుకెళ్తారు.

కాబట్టి ఇలాంటి ఒక మంచి కరపత్రము తయారు చేయాలి. సత్యయుగపువారా లేక కలియుగపువారా? అని ఈ బాబా కూడా ఒక కరపత్రము ముద్రించారు. కాని మానవులు అర్థము చేసుకోరు. రత్నాలను కూడా రాళ్లని భావించి పడేస్తారు. ఇవి జ్ఞాన రత్నాలు. శాస్త్రాలలో రత్నాలున్నాయని వారు భావిస్తారు. ఇక్కడ అపారమైన దుఃఖముందని తెలుసుకునే విధముగా మీరు స్పష్టముగా చెప్పండి. దుఃఖముల పట్టి (లిస్టు) కూడా ఉండాలి. కనీసము 101 దుఃఖాలు తప్పక ఉండాలి. ఈ దుఃఖధామములో అపార దుఃఖముంది, ఇవన్నియు వ్రాయండి. లిస్టునంతా తీయండి. మరొకవైపు మరలా అపార సుఖము, అక్కడ దుఃఖమను పేరు కూడా ఉండదు. మేము ఆ రాజ్యమును లేక సుఖధామమును స్థాపన చేస్తున్నామని చెప్పగానే వెంటనే మానవులు నోరు మూసుకోవాలి. ఇప్పుడిది దుఃఖధామమని ఎవ్వరూ అర్థము చేసుకోరు. దీనినే స్వర్గమనుకొని ఉన్నారు. పెద్ద పెద్ద మహాళ్లు, కొత్త కొత్త మందిరాలు తయారుచేస్తూ ఉంటారు, ఇవన్నీ సమాప్తము కానున్నాయని ఎవరికీ తెలియదు. లంచము ద్వారా వారికి చాలా ధనము లభిస్తుంది. అన్నియు మాయకు సంబంధించిన సైన్సు అహంకారము. మోటార్లు, విమానాలు ఇవన్నియు మాయా ప్రదర్శనలేనని తండ్రి తెలియజేస్తున్నారు. తండ్రి స్వర్గ స్థాపన చేస్తే మాయ కూడా తన వైభవమును చూపిస్తుంది అనే నియమము కూడా ఉంది. దీనినే మాయా ఆడంబరము అని అంటారు.

ఇప్పుడు పిల్లలైన మీరు విశ్వమంతటా శాంతిని స్థాపన చేస్తున్నారు. ఒకవేళ ఎక్కడైనా మాయ ప్రవేశిస్తే పిల్లల మనసు లోలోపల తింటూ ఉంటుంది. ఎప్పుడైనా ఎవరైనా ఇతరుల నామ-రూపములలో చిక్కుకుంటే వీరు వికారులు అని తండ్రి తెలియజేస్తారు. కలియుగములో అంతా అనాగరికతే. సత్యయుగములో నాగరికత. దేవతల సన్నుఖములో మీరు నిర్వికారులు, మేము వికారులమని అందరూ తల వంచి నమస్కరిస్తారు. కాబట్టి ప్రతి ఒక్కరూ తమ స్థితిని చూసుకోండని తండ్రి చెప్తున్నారు. గొప్ప-గొప్ప మంచి మహారథులు కూడా మా బుద్ధి ఎవరి నామ రూపాలలో వెళ్లటం లేదు కదా? అని స్వయమును చూసుకోవాలి. ఫలానివారు చాలా బాగున్నారు, ఇది చేస్తాము అని లోలోపల అనిపిస్తుందా? ఈ సమయములో సంపూర్ణ పవిత్రులు ఎవరూ లేరని బాబాకు తెలుసు. అలా పూర్తిగా గౌరవపూర్వకముగా ఉత్తిర్ణులయ్యే 8 రత్నాలు మాత్రమే ఉన్నారు. వారిదే ఇప్పుడు సివిలైజ్డ్ గా ఉంటుంది. 108 మాల వారికి కూడా కాదు. ఏ మాత్రము చంచలము కాకుండుట చాలా కష్టము. ఇలా ఎవరో అరుదుగా ఉంటారు. కళ్లు ఎంతో కొంత తప్పక మోసము చేస్తాయి. కాబట్టి డ్రామా ఎవరినీ త్వరగా నిర్వికారులుగా తయారు కానివ్వదు. మన కళ్లు ఎక్కడా మోసము చేయడము లేదు కదా? అని బాగా పురుషార్థము చేసి తమను పరిశీలించుకోవాలి. విశ్వానికి మాలికులుగా తయారు కావడము చాలా ఉన్నతమైన గవ్యము. ఎక్కితే వైకుంఠ రసము గ్రోలుతారు..... అనగా ఎక్కితే రాజాధి రాజులుగా తయారవుతారు, క్రింద పడితే ప్రజలలోకి వెళ్లిపోతారు. ఈనాడు దీనిని వికారి ప్రపంచమని చెప్తారు. ఎంతటి గొప్ప వ్యక్తులైనా మహారాణి అయినా ఎవరెక్కడ మమ్ములను చంపేస్తారో అని లోలోపల భయము ఉంటుంది. ప్రతి ఒక్క మనిషిలో అశాంతి ఉంది. కొంతమంది పిల్లలు కూడా చాలా అశాంతిని వ్యాపింపజేస్తారు. మీరు శాంతిని స్థాపన చేస్తున్నారు. కాబట్టి మొదట స్వయము శాంతిగా ఉండండి. అప్పుడే ఇతరులలో కూడా ఆ బలము నిండుతుంది.

అక్కడైతే చాలా శాంతిగా రాజ్యము నడుస్తుంది. కళ్లు పవిత్రముగా తయారవుతాయి. ఈ రోజు ఆత్మనైన నా వృత్తి ఎలా ఉండినదని పరిశీలించుకోండి అని తండ్రి చెప్తున్నారు. ఇందులో చాలా శ్రమ ఉంది. తమను తాము సంభాళించుకుంటూ ఉండాలి. బేహద్ తండ్రికి కూడా ఎప్పుడూ సత్యము చెప్పరు. అడుగడుగునా తప్పులు జరుగుతూ ఉంటాయి. ఏ మాత్రము చెడు దృష్టితో చూసినా తప్పు జరిగినా వెంటనే నోట్ చేసుకోండి. సరిదిద్దుకునే వరకు 10-20 తప్పులు రోజూ చేస్తూనే ఉంటారు. కాని సత్యము ఎవ్వరూ చెప్పరు. దేహభిమానుల ద్వారా ఏదో ఒక పాపము తప్పకుండా జరుగుతుంది. అది లోలోపల తింటూ ఉంటుంది. తప్పు అని దేనినంటారో కూడా కొందరికి అర్థము కాదు. జంతువులకేమైనా అర్థమవుతుందా, మీరు కూడా ఈ జ్ఞానము తెలియక ముందు కోతి బుద్ధి గలవారిగా ఉండేవారు. ఇప్పుడు కొందరు 50 శాతము, కొందరు 10 శాతము, కొందరు కొంత శాతము పరివర్తన అవుతూ ఉంటారు. ఈ కళ్ళు చాలా మోసము చేస్తాయి. అన్నింటికంటే కళ్ళు తీవ్రమైనవి.

ఆత్మలైన మీరు శరీరము లేకుండా వచ్చారని తండ్రి చెప్తున్నారు. అప్పుడు శరీరము లేదు. ఇప్పుడు ఏ శరీరము తీసుకుంటామో, ఏ సంబంధములోకి వెళ్తామో మీకు తెలుసా? ఏమియూ తెలియదు. గర్భములో మౌనముగా, నిశ్శబ్దము(స్థబ్దము)గా ఉంటుంది. ఆత్మ పూర్తిగా మౌనముగా అయిపోతుంది. శరీరము పెద్దదైన తర్వాత తెలుస్తుంది. కాబట్టి మీరు ఆ విధముగా తయారై వెళ్లాలి. ఈ పాత శరీరమును వదలి మనము ఇంటికి వెళ్లాలి అంతే. మరలా శరీరమును తీసుకుంటే స్వర్గములో తమ పాత్ర చేస్తారు. మౌనముగా ఉండు సమయమిదే. భలే ఆత్మ సంస్కారము తీసుకెక్తుంది. శరీరము పెద్దదైనప్పుడు సంస్కారము కనిపిస్తుంది. మీరిప్పుడు ఇంటికెళ్లాలి కాబట్టి పాత ప్రపంచమును, ఈ శరీర స్మృతిని వదలి పెట్టాలి. ఏమీ గుర్తుండకూడదు. చాలా పద్మముండాలి. ఆంతరికములో ఏముంటుందో అదే బయటకు వస్తుంది. శివబాబాలో కూడా జ్ఞానముంది, నా పాత్ర కూడా ఉంది. జ్ఞానసాగరా..... అని నా గురించే మహిమ చేస్తూ ఉంటారు. అర్థమేమీ తెలియదు. మీరిప్పుడు అర్థ సహితముగా తెలుసుకున్నారు. మిగిలిన ఆత్మల బుద్ధి పైసాకు పనికి రాకుండా పోతుంది. బాబా ఇప్పుడు ఎంత బుద్ధివంతులుగా తయారుచేస్తున్నారు! మానవుల వద్ద కోట్ల కొలది లెక్కలేనంత ధనముంది. ఇది మాయా డాంభికము కదా. విజ్ఞానములో మనకు పనికి వచ్చే వస్తువులు అక్కడ కూడా ఉంటాయి. తయారు చేయువారు అక్కడ కూడా ఉంటారు. వారు రాజులుగా అయితే కాలేరు. చివరిలో వీరు మీ వద్దకు వచ్చి ఇతరులకు కూడా నేర్పిస్తారు. ఒక్క తండ్రి ద్వారా మీరు ఎంతో నేర్చుకుంటారు. ఒక్క తండ్రియే ఎలాంటి ప్రపంచమును ఎలా తయారు చేస్తారు! క్రొత్త వస్తువులను మొదట ఒకరు కనిపెట్టి తర్వాత వ్యాపింపజేస్తారు. బాంబులు తయారు చేయువారు కూడా మొదట ఒక్కరే ఉండేవారు. వీటి ద్వారా ప్రపంచము వినాశము అవుతుందని తెలుసుకున్నాడు తర్వాత ఇంకా తయారు చేయడము ప్రారంభించారు. అక్కడ కూడా విజ్ఞానము కావాలి కదా. ఇంకా సమయముంది. నేర్చుకుని తెలివైనవారుగా అవుతారు. తండ్రిని గుర్తిస్తారు, తర్వాత స్వర్గానికి వచ్చి నౌకర్లు - చౌకర్లుగా అవుతారు. అక్కడ అన్నీ సుఖమిచ్చేవే ఉంటాయి. సుఖధామములో ఉండేది మరలా వస్తుంది. అక్కడ ఎలాంటి దుఃఖము, రోగములు ఉండవు. ఇక్కడైతే అపార దుఃఖముంది. అక్కడ అపారమైన

సుఖముంది. మనమిప్పుడు దానిని స్థాపన చేస్తున్నాము. ఒక్క తండ్రి మాత్రమే దుఃఖహర్త-సుఖకర్త మొదట ఇలాంటి స్థితి స్వయములో ఉండాలి. కేవలం పాండిత్యము కాదు. అటువంటి పండితుని కథ ఒకటుంది, రామ నామము జపిస్తే దాటిపోతారు..... అది ఇప్పటి విషయమే. మీరు తండ్రి స్మృతి ద్వారా విషయ సాగరము నుండి క్షీర సాగరములోకి వెళ్లిపోతారు. ఇక్కడ పిల్లలైన మీ స్థితి చాలా బాగుండాలి. యోగబలము లేకుండా చెడు దృష్టి ఉంటే వారి బాణము తగలదు. కళ్ళు పవిత్రముగా ఉండాలి. తండ్రి స్మృతిలో ఉండి ఎవరికైనా జ్ఞానమిస్తే బాణము తగులుతుంది. జ్ఞానమను కత్తికి, యోగమను పదును ఉండాలి. జ్ఞానము ద్వారా ధన సంపాదన జరుగుతుంది. శక్తి అంటే స్మృతిదే. చాలామంది పూర్తిగా స్మృతియే చేయరు, తెలుసుకోలేరు. ఇది దుఃఖ ధామము. సత్యయుగము సుఖధామము అని మానవులకు తెలియజేయమని తండ్రి చెప్పున్నారు. కలియుగములో సుఖమను పేరే లేదు, ఒకవేళ ఉండినా కాకిరెట్టకు సమానమైన సుఖముంది. సత్యయుగములో అపార సుఖముంది. మానవులు అర్థము చేసుకోరు. ముక్తి కొరకు తల కొట్టుకుంటూ ఉంటారు. జీవన్ముక్తి గురించి ఎవరికీ తెలియదు. కాబట్టి జ్ఞానము కూడా ఎలా ఇవ్వగలరు. వారు వచ్చేదే రక్షోప్రధాన సమయములో. మరి వారు రాజయోగమును ఎలా నేర్చిస్తారు. ఇక్కడి సుఖము కాకిరెట్టతో సమానము. రాజయోగము ద్వారా ఏమి జరిగిందో కూడా తెలియదు. ఇదంతా ద్రామాలో జరుగుతూ ఉందని పిల్లలైన మీకు తెలుసు. దినపత్రికలలో కూడా మిమ్ములను నిందిస్తూ వ్రాస్తారు. ఇది కూడా జరగవలసిందే. స్త్రీల పైన అనేక విధములుగా అత్యాచారాలు జరుగుతూ ఉంటాయి. ప్రపంచములో అనేక విధాల దుఃఖముంది. ఇప్పుడు ఎవరైనా సుఖముగా ఉన్నారా? ఎంత గొప్ప షాహుకారైనా జబ్బుపడితే, గ్రుడ్డివాడైతే దుఃఖముంటుంది కదా. దుఃఖాల లిస్టులో ఇవన్నీ వ్రాయండి. రావణ రాజ్యము, కలియుగ అంతిమ సమయములో ఇవన్నీ ఉంటాయి. సత్యయుగములో దుఃఖమిచ్చే విషయం ఒక్కటి కూడా ఉండదు. సత్యయుగము ఒకప్పుడు ఉండి వెళ్లిపోయింది కదా. ఇప్పుడిది సంగమయుగము. తండ్రి కూడా సంగమ యుగములోనే వస్తారు. 5 వేల సంవత్సరాలలో ఏ ఏ జన్మలు తీసుకుంటామోనని కూడా మీరు తెలుసుకున్నారు. సుఖము నుండి మరలా దుఃఖములోనికి ఎలా వస్తామో మీరిప్పుడు తెలుసుకున్నారు. ఎవరి బుద్ధిలో జ్ఞానమంతా ఉందో, ధారణ చేస్తారో వారు అర్థము చేసుకుంటారు. తండ్రి పిల్లలైన మీ జోలేను నింపుతారు. ధనము దానము చేస్తే ధనము తరగదు అని గాయనము కూడా ఉంది. ధనము దానము చేయకుంటే వారి వద్ద లేనట్లే. తర్వాత లభించను కూడా లభించదు. ఇదంతా లెక్కాచారము కదా. ఇవ్వనే ఇవ్వకపోతే ఎక్కడి నుండి లభిస్తుంది. ఎక్కడి నుండి వృద్ధి అవుతుంది. ఇవన్నీ అవినాశి జ్ఞాన రత్నాలు. ప్రతి విషయములో నంబరువార్గా ఉంటారు కదా. ఇదంతా మీ ఆత్మిక సైన్యము. కొందరి ఆత్మలు వెళ్లి ఉన్నత పదవి పొందుకుంటాయి. కొందరి ఆత్మలు ప్రజా పదవిని పొందుకుంటాయి. కల్పము ముందు పొందుకున్న విధముగా పొందుకుంటారు. మంచిది.

మధురాతి మధురమైన అపూర్వాపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మామింగ్
ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము

1. తమను తాము సంభాషించుకొనుటకు అడుగడుగునా పరిశీలించుకోవలసిన విషయాలు -
(అ).ఈ రోజు ఆత్మనైన నా వృత్తి ఎలా ఉంది? (ఆ) కళ్ళు పవిత్రముగా ఉన్నాయా? (ఇ) దేహభిమానమునకు వశమై ఏ పాపము జరిగింది?
2. బుద్ధిలో అవినాశి జ్ఞాన ధనమును ధారణ చేసి మరలా దానము చేయాలి. జ్ఞానమును కత్తికి పృతి అనే పదును తప్పకుండా నింపాలి.

**వరదానము:- “ విశేషతలనే సంస్కారాలను న్యాయురల్ నేచర్ గా చేసుకొని
సాధారణతను సమాప్తము చేసుకొను మరజీవాభవ ”**

స్వభావము (నేచర్) స్వతహాగా దాని పని అది చేసేస్తుంది. ఆలోచించే, తయారుచేసే పని ఉండదు. ఆటోమేటిక్ గా జరిగిపోతుంది. మరజీవా జన్మధారీ బ్రాహ్మణుల స్వభావమే విశేష ఆత్మ యొక్క విశేషతలు. ఈ విశేషతల సంస్కారము న్యాయురల్ నేచర్ గా (సహజ స్వభావముగా) అయిపోవాలి. ప్రతి ఒక్కరి హృదయము నుండి ఇది నా నేచర్ అని వెలువడాలి. సాధారణత గతించిపోయిన నేచర్, ఇప్పటిది కాదు. ఎందుకనగా నూతన జన్మ తీసుకున్నారు. కనుక నూతన జన్మ యొక్క నేచర్ విశేషత, సాధారణత కాదు.

**స్లోగన్:- “రాయల్ అనగా సదా జ్ఞాన రత్నాలతో ఆడుకునే వారు, రాళ్లతో కాదు. లేక
సదా జ్ఞానరత్నాలతో ఆడుకొను వారే రాయల్ ఆత్మలు.”**